

KWADROLOGIJA TAL-ĦMAR (4)

Il-partiti u l-ispojlers

Fl-ewwel artiklu ta' din is-sensjela ddkutejt kif il-fatt li ċerti nisa ma telgħux fil-passat aktar kelli x'jaqsam ma' fejn kienu jidhru fuq il-polza tal-vot. U li kieku kienu rġiel ukoll ma kinux jitolgħu.

Fit-tieni artiklu ddkutejt studji xjentifiċi li, fost oħrajn juru, li kull elezzjoni kull distrett, l-aħħar żewġ kandidati fuq il-lista tal-vot jiġu wkoll l-aħħar mill-għadd tal-voti. Fit-tielet artiklu għidt kif ironikament malli ddaħħal il-mekkaniżmu tal-generu, ingħatat ukoll il-fakultà lill-irġiel li jibdlu kunjomhom apparti li fil-co-options qed jintagħzlu kważi dejjem irġiel. Fi kliem iehor, f'isem l-ugwaljanza l-irġiel marru aħjar min-nisa. Tant qed jinbidlu kunjomijiet li mil-lista ta' MPs li telgħu mingħajr mekkaniżmu tal-kostituzzjoni jew tal-generu imma li setgħu telgħu bil-by-election jew co-option insibu li prezentement fil-Parlament Malti hemm 39 membru b'kunjom mill-A sad-D u 26 b'kunjomhom mill-E saz-Z tant li saret diffiċli li kandidat b'kunjomu jibda bid-D li

jzomm postu aħseb u ara biż-Z.

B'dan m'iniex ngħid li l-fenomeni tal-kunjom huwa l-uniku fattur li jista' jgħin kandidat/a jitolgħu jew le f'elezzjoni. Mieghu jistgħu jżiddiedu diversi fatturi oħra bħal fejn trabba jew fejn joqgħod kandidat (jekk hux f'raħal żgħir jew kbir), il-mezz finanzjarji tal-kandidati, jekk kienu/kinix/jtaħdem, kemm dehru fuq televiżjoni, jew, jekk jiġux minn xi hadd fil-politika. U iva ... il-fatt li kandidata tkun mara tagħti wkoll lok għal aktar diskriminazzjoni.

Mela għaliex il-partiti politici ewlenin ma jagħmlu xejn biex jirrangaw dawn l-anomoliji?

Malta nħaddnu wahda mill-aktar sistemi elettorali ġusti fid-dinja. Nistgħu nivvotaw għall-kandidati kollha skont il-preferenza.

Allura, matul iż-żmien il-partiti politici ewlenin żviluppaw metodi kif xorta wahda jxaqilbu kif iridu r-rieda tal-poplu.

Il-fatt li l-kandidati dejjem jiġu elenkati skont il-kunjom jippermetti lill-parti-

ti jkunu jafu bil-quddiem min hieregħ għall-elezzjoni. Dan flimkien ma' manuvri oħra ta' meta japprovaw il-kandidatura (jekk japprovawhix fil-bidu jew fl-aħħar), kemm iheggu lill-kumitati lokali jaħdmu għal kandidat jew oħra, kemm l-istess kandidat jingħata karigi fil-partit u kemm j/tiħalla jidher fuq televiżjoni.

Izda l-manipulazzjoni ma tiqafx hemm. Xi kultant fuq il-lista tal-vot naraw kandidati li la qatt dehru fil-partit u lanqas fuq it-televiżjoni. Dawn il-kandidati jistgħu jkunu nies ġenwini li xi hadd iħallihom joħorgu biex jiżgurra li r-rival' elettorali tiegħu joghħos aktar 'l isfel alfabetikament jew inkella jkunu harġu bi ftehim ma' kandidat akbar u qegħdin hemm biss biex 'itellfu'.

F'każ partikolari 'kandidat' tajjeb kellu post fuq l-ewwel post tal-vot għal diversi elezzjonijiet. U l-ewwel kandidat probabbilment għandu mal-200 sal-500 vot li jiġu mingħajr sforz ta' xejn. Għalkemm għadhom jeżistu nies li ma jafux jiktbu, hemm nies li jibzgu li jibzjaljaw u jipp-

referu xorta jivvotaw minn fuq għal isfel. Minbarra hekk, il-fatt li kandidat/a jkunu fil-bidu nett tal-vot ifisser li apparti milli jibbenefikaw minn unijiet ta' nies li ma jafuhomx, jibbenefikaw minn duwijiet, trejiet u erbghat aktar minn min ikun 'l isfel minnhom. In-nies li jagħtu n-numri mill-4 'il quddiem bl-addoċ f'elezzjoni probabbilment jammontaw għal aktar minn 70% tal-elettorat.

F'dan il-każ partikolari, li gara, kien li persuna li kienet ilha titla' għal haġna żmien, fl-aħħar harġilha kandidat fuq id-distrett tagħha li kellu ismu u kunjomu jiġu qabel tiegħu fil-lista. F'daqqa waħda l-kandidat anzjan naqqas mat-300 vot. Matul it-tieni elezzjoni li kkontesta l-kandidat il-ġdid fl-ewwel post tal-polza tal-vot harġet persuna li hadd ma jaf min hi. Il-kandidat l-antik reġa' naqqas il-voti u fil-fatt ġab mas-600 vot inqas minn meta kien hu l-ewwel fil-polza tal-vot. Imma fit-tieni elezzjoni tal-kandidat iż-żgħir haġna mill-voti ta' dawh li jivvotaw minn fuq s'isfel probabbilment haddom il-kandidat



LORNA VASSALLO
<http://vassallo.lorna.com>
www.facebook.com/lejnmaltaaaa

skonoxxut u għalhekk, dan il-kandidat qeda l-funzjoni li jtellf lill-kandidat iż-żgħir. Tant jagħmel impatt il-post ta' kandidat fil-polza tal-vot li l-kandidat anzjan l-elezzjoni ta' wara (it-tielet elezzjoni tal-kandidat iż-żgħir), ma telax.

Minkejja l-hafna osservaturi tal-Ġnus Magħquda li jkollna josservaw l-elezzjoni tagħna jasskuraw li hija ġusta, ma jfissirx li aħna demokratiċi mija fil-mija. Id-demokratija hija biss l-aħjar sistema imma żgur li mhix perfetta.

Nistennew u naraw x'jistata' jkun lest għalina fil-futur. Il-bidla konvenjenti tal-kunjomijiet issa qed tilhaq ċerta livelli li qed tittrasfigura l-Parlament fi klabb magħżul skont kunjomu aktar milli skont kemm hadem elettorament. Qed ixxejjen jew tafettwa hażin ukoll ċerti sistemi bħall-by-election, co-option, u l-mekkaniżmi tal-generu u tal-kostituzzjoni u qed turta wkoll ċerti politici stabbiliti li ma jixtix 'iċedu siggu'. Kull tip ta' elezzjoni f'Malta hija affettwata minnha. U tiddetermina r-rieda tal-poplu aktar milli-poplu nnifsu.

Jista' jkun li issa tant se jkollna kunjomijiet sbieħ li xi darba xi hadd se jiddeciedi li jsiru l-bidliet necessarji. Imma, bħal dejjem, dak se jieħu iż-żmien. Wara kollox, meta sistema jibbenefikaw minnha iż-żewġ naħat tal-kamra, huwa ferm diffiċli li jibdluha. Wara kollox huma l-Membri tal-Kamra biss li jistgħu jibdlu l-ligijiet.

Għal kummenti jew suggerimenti <https://www.facebook.com/lejnmaltaaaa>. Għal aktar artikli tal-istess artikolista www.vassallo.lorna.com.

